



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
मो.-9431283596

प्रेस-विज्ञप्ति

राज्यपाल ने 'शिक्षक दिवस' के अवसर पर
शिक्षकों को शुभकामनाएँ दी

पटना, 04 सितम्बर 2020

महामहिम राज्यपाल श्री फागू चौहान ने भारत के भूतपूर्व राष्ट्रपति तथा महान शिक्षाविद्, दार्शनिक, राजनेता एवं सम्पूर्ण शिक्षक-समाज के श्रेष्ठ प्रतिनिधि-व्यक्तित्व स्व. डॉ. सर्वपल्ली राधाकृष्णन की जयन्ती के उपलक्ष्य में आयोजित होनेवाले 'शिक्षक दिवस' के अवसर पर बिहार एवं देश के सभी शिक्षकों को हार्दिक बधाई एवं शुभकामनाएँ दी है।

अपने 'संदेश' में राज्यपाल ने कहा है कि शिक्षकों का यह दायित्व है कि वे बच्चों को ज्ञान-विज्ञान एवं विवेकसम्मत आचरण के प्रति सुशिक्षित करें। वे बच्चों को सामाजिक मूल्यों, जैसे-सत्य, अहिंसा, करुणा, बंधुत्व तथा राष्ट्रीय एकता एवं विश्वमैत्री जैसी उत्तम भावनाओं का सम्मान करने के लिए प्रोत्साहित करें। उन्होंने कहा है कि राष्ट्रीय नवनिर्माण में अग्रणी भूमिका निभा रही छात्र युवाशक्ति को महान शिक्षाविद् डॉ. राधाकृष्णन के व्यक्तित्व-कृतित्व से प्रेरणा ग्रहण करने हेतु कुशल मार्गदर्शन प्रदान करना आज शिक्षकों का परम दायित्व है।

राज्यपाल श्री चौहान ने 'शिक्षक दिवस' के सुअवसर पर सभी शिक्षकों-शिक्षिकाओं को उनके द्वारा किए जा रहे शैक्षिक सद्प्रयासों के लिए बधाई दी है तथा आशा व्यक्त की है कि वे गुरु-शिष्य की महान गौरवशाली भारतीय परम्परा को सुदृढ़ करते हुए उसे नयी ऊँचाई प्रदान करेंगे।

.....